

पूजा अर्चना: महाअष्टमी के हवन पूजन में शामिल हुए हजारों भक्तगण

महाअष्टमी पर मंदिरों व दुर्गा पंडालों में लगा भक्तों का तांता

हरिभूमि न्यूज || कवर्धा

आदि शक्ति की श्रद्धा-भक्ति के पर्व नवरात्र के मौके पर महाअष्टमी के रोज मंदिर एवं दुर्गास्तव समारोहों द्वारा पूरे विधि विधान के साथ हवन पूजन किया गया। श्रद्धालुओं ने अपने-अपने घरों में भी मां दुर्गा की पूजा अर्चना की। दिनभर चलते इस अनुष्ठान के चलते समूचा नगर हवन की पावन खुशबू से दमकता रहा।

उल्लेखनीय है कि कवर्धा नगर सहित समूचे नगर में शारदेय नवरात्र का महापर्व धूमधाम एवं हर्षोल्लास के साथ माना जा रहा है। स्थानीय शक्ति पीठों में जहां श्रद्धालुओं द्वारा प्रज्वलित कराए गए मनोकामना ज्योतिकलश जगमगा रहे हैं वहीं दुर्गा पण्डालों में मां जगत जननी के विभिन्न रूप रंग की प्रतिमाएं सुशोभित हैं। जिनके दर्शनों को हर रोज सैकड़ों की संख्या में श्रद्धालु पहुंच रहे हैं। इसी कड़ी में मंगलवार को महाअष्टमी के मौके पर देवी मंदिरों व दुर्गा पण्डालों में भव्य हवन पूजन का आयोजन किया गया। महाअष्टमी पर सुबह से ही श्रद्धालुओं ने स्नान, ध्यान कर मंदिरों तथा अपने घरों में पूजा अर्चना की। वहीं पूरी तैयारी होने के बाद मंदिरों तथा दुर्गा पण्डालों में भी मंत्रोच्चार के बीच सैकड़ों हाथों ने हवन कुण्ड में आहुति डाली और समूचा अंचल हवन की पावन खुशबू से महमहाता रहा।



निभाई गई कन्या पूजा की परम्परा



हवन पश्चात मंदिर परिसर, दुर्गा पण्डालों तथा श्रद्धालुओं के घरों में कन्या पूजन तथा कन्या भोज का आयोजन भी किया गया। नवरात्रि में कन्या पूजन का अपना एक विशेष महत्व होता है। जिसके चलते अष्टमी तिथि में कन्याओं को देवी का स्वरूप मानकर कन्या भोज एवं कन्या पूजन कराया जाता है। इसी मान्यता के तहत हवन संपन्न होने के बाद मंदिर व दुर्गा पण्डालों में कन्या भोज कराया गया। कुल मिलाकर महाअष्टमी पर श्रद्धालु दिवस आदिशक्ति की अतिवृत्ति में डूबे रहे।

मंदिरों में उमड़ी श्रद्धालुओं की भारी भीड़

महाअष्टमी के मौके पर नगर के शक्तिपीठों में श्रद्धालुओं की भारी भीड़ देखने को मिली। खास कर मां विध्यावासी मंदिर, मां काली मंदिर, मां परमेश्वरी मंदिर, मां महामाया मंदिर, मां गायत्री मंदिर, मां संतोषी मंदिर में सुबह से ही श्रद्धालु पूजा की थाल लेकर पहुंचने लगे थे। जहां उन्होंने मां जगत जननी की विधि विधान से पूजा अर्चना की तथा उनके अपने-अपने परिवार के लिए सुख, समृद्धि की कामना करते हुए आशीर्वाद प्राप्त किया।

मंदिरों के सामने रहा मेला सा माहोल

नगर के देवी मंदिरों के सामने महाअष्टमी के मौके पर मेला सा माहोल देखने को मिला। एक तो श्रद्धालुओं की भारी भीड़ और उस पर मंदिरों के सामने सजी, नारियल, फूल माला, अगरबत्ती, श्रृंगार सामान सहित दूसरे सामनों की दुकानों के चलते नजारा किसी मेले से कम नहीं था। सार्वधिक भीड़ मां विध्यावासी मंदिर, महामाया मंदिर तथा मां काली मंदिर में देखने को मिली। मंदिरों में उमड़ी भीड़ को देखते हुए प्रशासन द्वारा सुरक्षा के भी पुख्ता इंतजाम किए गए थे।

ग्रामीण परिवार का सामाजिक बहिष्कार, पीड़ित परिवार ने लगाई न्याय की गुहार



हरिभूमि न्यूज || कवर्धा

51 हजार और 21 हजार रुपए का जुमाना लगाया जाएगा। वहीं इस सामाजिक बहिष्कार की वजह बेहद चौकाने वाली है। दरअसल, राजेंद्र चंद्रवंशी अपने भतीजे की शादी में शामिल हुए थे। शादी में डीजे बज रहा था, जबकि समाज में डीजे पर प्रतिबंध है। इस पर समाज के सामाजिक बहिष्कार का दंश झेल रहा है। प्राप्त जानकारी के अनुसार कुडा थाना क्षेत्र के अखरा गांव निवासी राजेंद्र प्रसाद चंद्रवंशी और उनका परिवार बीते तीन सालों से सामाजिक बहिष्कार के अनुसार कुराड थाना क्षेत्र के अखरा गांव निवासी राजेंद्र प्रसाद चंद्रवंशी और उनका परिवार बीते तीन सालों से सामाजिक बहिष्कार की पीड़ा झेल रहा है। जानकारी के अनुसार, समाज के तथाकथित ठेकेदारों ने इस परिवार को समाज से बाहर कर दिया और गांव में हुक्का-पानी तक बंद करवा दिया है। इतना ही नहीं समाज से बहिष्कार किए गए परिवार के लिए फरमान जारी किया गया है कि अगर कोई भी व्यक्ति इस परिवार को किसी सामाजिक कार्यक्रम में शामिल होने निमंत्रण देगा तो उस पर

खबर संक्षेप

राज्य स्तरीय रोजगार मेले का आयोजन

कवर्धा। अक्टूबर 2025 में आयोजित होने वाले राज्य स्तरीय रोजगार मेले में सम्मिलित होने के उद्देश्य से जिले के शासकीय औद्योगिक प्रशिक्षण संस्थान कवर्धा, पंडरिया, बोडला, पिपरिया एवं सहसपुर-लोहारा में 23, 24, 26 एवं 27 सितंबर को कार्यशालाओं का आयोजन किया गया। इन कार्यशालाओं में आईटीआई उद्योग प्रशिक्षणार्थियों को पंजीयन प्रक्रिया, प्रोफाइल अपडेट तथा साक्षात्कार की तैयारी से संबंधित विस्तृत जानकारी एवं मार्गदर्शन प्रदान किया गया।

हथमुड़ी में सुनी नरेंद्र मोदी की मन की बात

कुण्डा। भाजपा मण्डल कुण्डा अंतर्गत ग्राम हथमुड़ी बृथ क्रमांक 190 में भारत के प्रधानमंत्री नरेंद्र मोदी की मन की बात सोमवार को 126 वीं कड़ी का प्रसारण हुआ। जिसमें मन की बात कार्यक्रम के प्रभारी मण्डल अध्यक्ष बालमुकुंद चंद्रवंशी के अग्रआई में भाजपा कार्यकर्ताओं एवं ग्रामीणों ने प्रधानमंत्री मोदी की मन की बात को 126वीं कड़ी को सुनी। पीएम मोदी ने मन की बात कार्यक्रम 126वीं एपीसोड को संबोधित किया, उन्होंने अपने संबोधन में बेटियों को संबोधित करते हुए कहा बेटियां हर जगह परचम लहरा रही हैं। श्री मोदी ने कहा बिजनेस से लेकर स्पोर्ट्स तक और एजुकेशन से लेकर साइंस तक आप किसी भी क्षेत्र को लीजिए। इस दौरान मण्डल अध्यक्ष बालमुकुंद चंद्रवंशी, गायत्री चंद्रवंशी, रामकृष्ण, दिलेश्वर, रामकिशन, मेघनाथ, भूरू, सतपाल, कार्तिक, जितेंद्र मुख् रूप से उपस्थित थे।

नगर के तीन शक्तिपीठों से निकाली गया आस्था का खप्पर शक्ति स्वरूपा के दर्शन को उमड़ा जन सैलाब



फाईल फोटो

धर्मनगरी में वर्षों पुरानी परम्परा का किया गया निर्वाहन

हरिभूमि न्यूज || कवर्धा

हर साल की तरह इस साल भी आदि शक्ति की श्रद्धा और भक्ति के महापर्व क्वार नवरात्रि की महाअष्टमी के मौके पर आधी रात के बाद धर्म नगरी कवर्धा में वर्षों पुरानी परम्परा का निर्वाहन करते हुए तीन शक्तिपीठों से खप्पर निकाली गई। जिनके दर्शन को कवर्धा नगर सहित आसपास व दूर दराज से आए सैकड़ों श्रद्धालुओं की भीड़ उमड़ी थी। इस दौरान कई श्रद्धालुओं को खप्परधारियों के कोप का भी सामना करना पड़ा। पूर्व निर्धारित कार्यक्रम के अनुसार सर्वप्रथम रात्रि 12.00 बजे मां दंतेश्वरी मंदिर से खप्पर निकाली गई। तत्पश्चात मां चण्डी मंदिर से तथा मां परमेश्वरी मंदिर से खप्पर निकाली गई।

मां शक्ति के प्रतीक माने जाने वाले तीनों शक्ति पीठों के खप्परधारियों को देवी के परिधान व

कवर्धा नगर में वर्षों पुरानी परम्परा का आज भी बखूबी निर्वहन करते हुए नगर के शक्ति पीठों से नगर की सुख, समृद्धि और शांति के लिए खप्पर निकाली जाती है। इसी परम्परा का निर्वहन करते हुए नगर के तीन शक्तिपीठ मां दंतेश्वरी, मां परमेश्वरी और मां चण्डी मंदिर से खप्पर निकाली गई।

तीनों मंदिरों के खप्पर धारक अपने अगुवान के मार्गदर्शन में हृदय विदारक किलकारी के साथ बिलासपुर मार्ग, सतनामी पारा, ठाकुर पारा, ऋषभदेव चौक, एकता चौक, वीरस्तंभ चौक, गायत्री मंदिर, अंबेडकर चौक से महामाया मंदिर होते हुए उच्च विश्राम गृह के निकट सरदार पटेल मैदान को पारकर सतबहिनिया मंदिर, राज महल चौक, सिविल लाईन्स, राधा कृष्ण वार्ड, शीतला चौक, करपात्री चौक, हटरी पारा, कचहरी पारा, गुप्ता पारा होते हुए अपने-अपने देवालियों में जाकर शांत हुए।

इस दौरान नगर सहित आसपास के ग्रामीण अंचलों से आए हुए हजारों की संख्या में लोगों ने खप्पर के दर्शन किए। भारी भीड़ को देखते हुए पुलिस प्रशासन द्वारा निर्धारित मार्गों में तगड़ी सुरक्षा व्यवस्था की गई थी।

मंदिरों में उमड़ी श्रद्धालुओं की भारी भीड़

धर्म नगरी कवर्धा में नवरात्र पर्व के मौके पर निकलने वाली खप्पर की ख्याति पूरे प्रदेश में है। जिसके चलते महाअष्टमी की शाम से ही नगर में लोगों के पहुंचने का कम प्रारंभ हो जाता है और आधी रात तक नगर में हजारों लोगों की भीड़ उमड़ पड़ती है। दुर्गा पण्डालों तथा मंदिरों में दर्शन करने के पश्चात लोग खप्पर के दर्शन करने पूरे निर्धारित मार्गों में जमे होते हैं। इनमें से कई शहराती तत्तक एक बार दर्शन करने के बाद भी खप्पर का पूरे मार्ग भर पीछा करते हैं जिससे व्यवस्था में व्यवधान आता है।

उपमुख्यमंत्री विजय शर्मा ने कुरूवा में सामुदायिक भवन का किया लोकार्पण

हरिभूमि न्यूज || कवर्धा

प्रदेश के उपमुख्यमंत्री विजय शर्मा अपने कबीरधाम प्रवास के दौरान मंगलवार को ग्राम कुरूवा पहुंचे। यहां उन्होंने नवनिर्मित सामुदायिक भवन का विधिवत लोकार्पण किया।

इस अवसर पर बड़ी संख्या में ग्रामीणों, जनप्रतिनिधि एवं सामाजिक संगठन के पदाधिकारी उपस्थित रहे। ग्रामीणों ने आत्मीय स्वागत कर उपमुख्यमंत्री के प्रति आभार व्यक्त किया। लोकार्पण कार्यक्रम के पश्चात श्री शर्मा ने ग्रामवासियों के साथ बैठक कर उनकी समस्याओं, शिकायतों एवं मांगों को विस्तार से सुना। उन्होंने कहा कि सरकार की प्राथमिकता जनता की समस्याओं का समयबद्ध निराकरण करना है। इसी क्रम में उन्होंने संबंधित अधिकारियों को मौके पर ही आवश्यक निर्देश

दिए। श्री शर्मा ने स्पष्ट किया कि किसी भी प्रकार की समस्या को नियमानुसार प्राथमिकता पर हल

निर्माण ग्रामीणों की सामाजिक, सांस्कृतिक और सार्वजनिक गतिविधियों के लिए अत्यंत उपयोगी सिद्ध होगा।



किया जाएगा। उपमुख्यमंत्री विजय शर्मा ने ग्रामीणजनों को संबोधित करते हुए कहा कि प्रदेश सरकार गांव, गरीब, किसान और आमजनों के जीवन स्तर को ऊंचा उठाने के लिए निरंतर काम कर रही है। उन्होंने कहा कि सामुदायिक भवन का

सामूहिक आयोजनों, बैठकों और सांस्कृतिक कार्यक्रमों के लिए एक सशक्त केन्द्र बनेगा। श्री शर्मा ने कहा कि प्रदेश सरकार की योजनाएं और प्रशासन कार्य अब सीधे गांव-गांव तक पहुंच रहे हैं। शिक्षा, स्वास्थ्य, सड़क, सिंचाई, पेयजल, कृषि एवं ग्रामीण विकास के क्षेत्र में सरकार लगातार ठोस कदम उठा रही है। उन्होंने विश्वास जताया कि आने वाले समय में कबीरधाम जिले के प्रत्येक गांव को योजनाओं का लाभ मिलेगा और यहां के लोगों का जीवन स्तर और बेहतर होगा। कार्यक्रम के दौरान उपमुख्यमंत्री के साथ जनप्रतिनिधि, जिला प्रशासन के अधिकारी, स्थानीय पंचायत प्रतिनिधि एवं बड़ी संख्या में ग्रामीणजन उपस्थित थे।

कार्यक्रम में हुड़दंग मचाने वाला आरोपी गिरफ्तार

हरिभूमि न्यूज || स.लोहारा

स. लोहारा थाना क्षेत्रांतर्गत ग्राम छोटुगारा में 30 सितंबर को आयोजित गोरेलाल बर्मन के सांस्कृतिक कार्यक्रम के दौरान रात्रि करीब 02.00 बजे हुड़दंग मचाने वाले एक आरोपी को पुलिस ने गिरफ्तार



किया है। आरोप है कि आरोपी दिलीप साहू पिता मनोमय साहू उम्र 29 साल निवासी छोटुगारा थाना स.

लोहारा कार्यक्रम देख रहे लोगों के उपर गिट्टी फेंक रहा था व हो हल्ला

कर गाली गलौज करते हुए कार्यक्रम में बाधा उत्पन्न करने लगा। जिसकी शिकायत पर पुलिस ने आरोपी को धारा-170/126, 135(3) बीएनएसएस के तहत इस्तमाशा क्र मां क 56/133/2025

तैयार कर एसडीएम न्यायालय पेश किया गया। जहां से उसे जिला जेल दाखिला कराया गया।

कवर्धा में सात दिवसीय मधुमक्खी पालन प्रशिक्षण कार्यक्रम आयोजित

कवर्धा। कृषि विज्ञान केन्द्र कवर्धा में 23 से 29 सितंबर 2025 तक सात दिवसीय मधुमक्खी पालन प्रशिक्षण कार्यक्रम का सफल आयोजन किया गया। प्रशिक्षण कार्यक्रम के समापन अवसर पर मुख्य अतिथि कर्मलालाधिकारी मिथिल अखिल शामिल हुए। प्रशिक्षण में कबीरधाम जिले के विभिन्न गांवों से आयोजित 25 कृषकों ने भाग लिया, जिनमें राम नाउडीह, पड़कीकरा, महली, खरहट्टा, जनुनिया, नेवारी, कगरवाड़ा, राजा, मोटियारी, मोतिमपुर, कवर्धा, सरंगपुर एवं सिंहाटी के कृषक शामिल थे। मुख्य अतिथि द्वारा सभी 25 प्रशिक्षणार्थियों को प्रमाण पत्र वितरित किए गए तथा उनके उच्चल भविष्य की शुभकामनाएं दी गईं। मुख्य अतिथि श्री अग्रवाल ने कृषि विज्ञान केन्द्र कवर्धा के प्रेक्षक का भी अवलोकन किया तथा केन्द्र की गतिविधियों की सराहना करते हुए वैज्ञानिकों को बधाई एवं शुभकामनाएं दीं। प्रशिक्षण के दौरान राज्य के विभिन्न कृषि विज्ञान केन्द्रों से आए वैज्ञानिकों ने मधुमक्खी पालन से संबंधित महत्वपूर्ण विषयों पर विस्तृत जानकारी दी। इसमें मधुमक्खियों की सराहना करते हुए रस-रखाव, उपकरणों का उपयोग, स्थान का चयन, शहद निष्कासन की विधि, बाजार की मांग, विक्रय एवं पैकेजिंग जैसे विषय शामिल रहे। साथ ही प्रशिक्षणार्थियों को कृषि विज्ञान केन्द्र, रायपुर का शैक्षणिक भ्रमण भी कराया गया। कृषकों को बताया गया कि मधुमक्खियों फसलों के परागण में अत्यंत महत्वपूर्ण भूमिका निभाती हैं, जिससे फल, सब्जी एवं दलहन फसलों की पैदावार बढ़ती है और खाद्य सुरक्षा सुनिश्चित होती है। इसके अलावा, मधुमक्खियों द्वारा उत्पादित शहद पौष्टिक एवं औषधीय गुणों से भरपूर होता है, वहीं मधुमक्खी से प्राप्त मोम का उपयोग सौंदर्य प्रसाधन, पॉलिशिंग एवं औषधि उद्योग में किया जाता है।

उपभोक्ताओं को सीधी राहत, कई वस्तुएं और सेवाएं हुईं सस्ती जीएसटी सुधारों से व्यापारियों और उपभोक्ताओं को बड़ी राहत

हरिभूमि न्यूज || कवर्धा

प्रधानमंत्री नरेंद्र मोदी के नेतृत्व में केन्द्र सरकार द्वारा हाल ही में किए गए वस्तु एवं सेवा कर (जीएसटी) सुधारों को लेकर देशभर में सकारात्मक प्रतिक्रिया देखने को मिल रही है। इस कड़ी में कवर्धा नगर पालिका अध्यक्ष चन्द्रप्रकाश चन्द्रवंशी ने इन सुधारों का स्वागत करते हुए कहा कि यह निर्णय देश के व्यापारियों और आम उपभोक्ताओं दोनों के लिए बेहद राहतदायक साबित हो रहा है। नगर पालिका अध्यक्ष श्री चन्द्रवंशी ने अपने बयान में कहा कि केन्द्र की मोदी सरकार द्वारा हाल ही में किए गए जीएसटी सुधारों से कृषि, चिकित्सा और इलेक्ट्रॉनिक सहित कई दैनिक उपयोगी उत्पादों से जीएसटी हटाया गया है। अथवा कम किया गया है जिसका सीधा लाभ लोगों को मिलेगा। उन्होंने कहा कि कृषि क्षेत्र में उपयोग होने वाले खाद, कीटनाशक, बीजों पर



लगने वाला कर घटने से अब किसानों को यह सामग्री सस्ती दर पर उपलब्ध होगी। इससे खेती की लागत कम होगी और किसानों की आय बढ़ने की संभावना है। इसी तरह चिकित्सा क्षेत्र में भी कई आवश्यक उपकरणों और दवाइयों पर जीएसटी दर कम की गई है। मरीजों के इलाज में प्रयुक्त होने वाले डायमोनोस्टिक किट, सर्जिकल उपकरण और सामान्य दवाइयों की कीमतों में कमी आएगी।

इससे आम लोगों को इलाज पर होने वाला खर्च कम होगा और स्वास्थ्य सेवाएं सुलभ होंगी। वहीं, इलेक्ट्रॉनिक क्षेत्र में मोबाइल फोन, लैपटॉप और एलईडी बल्ब जैसी वस्तुओं पर जीएसटी घटने से इनकी कीमतें कम होंगी।

नया कवर्धा ने नरेंद्र मोदी के प्रति पारित किया धन्यवाद-अभिन्नंदन प्रस्ताव

नगर पालिका परिषद कवर्धा में मंगलवार को अध्यक्ष चन्द्रप्रकाश चन्द्रवंशी की अध्यक्षता में प्रेसिडेंट इन काउंसिल की बैठक आयोजित की गई। बैठक में परिषद सदस्यों ने केन्द्र की मोदी सरकार द्वारा जीएसटी सुधारों का स्वागत करते हुए इसे देश की आर्थिक प्रगति और कर प्रणाली को स्तर्ल बनाने वाला कदम बताया। इस अवसर पर नगर पालिका परिषद ने प्रधानमंत्री नरेंद्र मोदी के प्रति आभार व्यक्त किया और कहा कि नए सुधारों से व्यापारियों, किसानों और आम नागरिकों को प्रत्यक्ष लाभ मिलेगा।

रासेयो स्थापना दिवस आयोजित

हरिभूमि न्यूज || कवर्धा

शहीद नरेंद्र शर्मा शासकीय उच्चतर माध्यमिक विद्यालय रवेली में राष्ट्रीय सेवा योजना स्थापना दिवस कार्यक्रम का शुभारंभ मां सरस्वती एवं युवाओं के प्रेरणा स्रोत व राष्ट्रीय सेवा योजना के प्रतीक पुरुष स्वामी विवेकानंद के छायाचित्र पर पूजा अर्चना, माल्यार्पण व दीप प्रज्वलित कर सरस्वती वंदना, लक्ष्य गीत गाकर किया गया। कार्यक्रम में उपस्थित शिक्षकों के स्वागतोपरान्त कार्यक्रम को संबोधित करते हुए रासेयो कार्यक्रम अधिकारी जितेंद्र कुमार राजपूत (व्याख्याता) ने स्वयंसेवकों को बताया कि महात्मा गांधी जी के जन्म शताब्दी वर्ष 24 सितंबर 1969 को राष्ट्रीय सेवा योजना का स्थापना हुआ था जिसे

प्रत्येक वर्ष मनाया जाता है जिसमें शिक्षा के साथ समाजसेवा करने और व्यक्तित्व विकास, चरित्र निर्माण करने का सबसे बड़ा मंच



राष्ट्रीय सेवा योजना है यह आपको शून्य से शिखर पर ले जा सकता है। यह कार्यक्रम भारत सरकार युवा कार्यक्रम एवं खेल मंत्रालय एवं राज्य शासन द्वारा पूरे भारत में संचालित किया जाता है। जिसके रासेयो अधिकारी डॉ. नीता वाजपयी, दुर्ग विश्वविद्यालय कार्यक्रम समन्वयक डॉ. जिनेंद्र

दिवान, बेमेतरा एवं कबीरधाम जिला संगठक डॉ. कामती सिंह परिहार के कुशल मार्गदर्शन से विभिन्न प्रकार के कार्यक्रमों का आयोजन कर अपने लक्ष्य को प्राप्त कर रहा है साथ ही स्वयंसेवकों को राष्ट्र सेवा और स्वच्छता के लिए शपथ भी दिलाई। कार्यक्रम की अध्यक्षता कर रहे संस्था के प्राचार्य हरिनारायण पांडेय ने स्वयंसेवकों को समाजसेवा करने के लिए रासेयो को चुनना, स्वयंसेवक होना अपने आप में राष्ट्र के विकास में अपना महत्वपूर्ण योगदान देना है जिससे भावी पीढ़ी भी प्रेरित होंगे। वहीं कार्यक्रम का आभार प्रकट सहायक कार्यक्रम अधिकारी क्रिशन लाल सत्यवंशी (व्याख्याता) ने किया। कार्यक्रम का सफल संचालन स्वयंसेविका प्रियंका साहू ने किया।

खबर संक्षेप

महाअष्टमी पर्व पर कन्या भोज कराया गया



हरिभूमि कोलेगांव। विकासखंड पंडरिया अंतर्गत ग्राम कोलेगांव, बसनी, धनेली, भगतपुर, मोहतरा कला, कड़ेटा, पेंड्रीकला, घोरपेंड्री, दामापुर, कुण्डा सहित आसपास के ग्रामीण क्षेत्रों में शारदीय नवरात्रि के आठवां दिन महा अष्टमी पर मां महागौरी स्वरूप माता रानी की विधि विधान से पूजा-अर्चना किया गया। मान्यता है इनकी पूजा से सभी मनोरथ पूर्ण होते हैं साथ ही साथ नौ कन्याओं को कन्या कुंवारी भोजन कराया गया ऐसा करने से धन-समृद्धि की प्राप्ति के योग बनते हैं। मिली जानकारी के अनुसार मां दुर्गा महा अष्टमी व्रत कथा के अनुसार देवी सती ने पार्वती रूप में भगवान शिव को पति रूप में प्राप्त करने के लिए कठोर तपस्या की थी। एक बार भगवान भोलेनाथ ने पार्वती को देखकर कुछ कह दिया, जिससे देवी का मन अत्यंत हो गया और पार्वती तपस्या में लीन हो गई। इस प्रकार वर्षों तक कठोर तपस्या करने के बाद जब पार्वती नहीं आई तो उनको खोजते हुए भगवान शिव उनके पास पहुंचे। वहां पहुंचकर मां पार्वती को देखकर भगवान शिव आश्चर्यचकित रह गए। पार्वती का रंग अत्यंत ओझ पूर्ण था, उनकी छटा चांदनी के समान श्वेत, कुंभ के फूल के समान धवल दिखाई पड़ रही थी, उनके वस्त्र और आभूषण से प्रसन्न होकर भगवान शिव ने देवी उमा को गौर वर्ण का वरदान दिया। दूसरी कथा के अनुसार भगवान शिव को पति के रूप में पाने के लिए देवी ने कठोर तपस्या की थी, जिससे उनका शरीर काला पड़ गया। देवी की तपस्या से प्रसन्न होकर भगवान उन्हें स्वीकार कर लेते हैं और शिव उनके शरीर को गंगाजल से धोते हैं तब देवी अत्यंत गौर वर्ण की हो जाती हैं और तभी से इनका नाम गौरी पड़ा था। महागौरी रूप में देवी करुणामय स्नेहमय शांत और मृदंग दिखती हैं। देवी के इस रूप की प्रार्थना करते हेतु देव और ऋषिगण कहते हैं, सर्वमंगल मांगलये शिवे सर्वाध्य साधिके शरन्त्य अम्बिके गौरी नारायणी नमोस्तुते।

मां दुर्गा दरबार में रंगोली सजाकर अक्षर-अक्षर का दे रहे हैं श्रद्धालु और भक्तजनों को ज्ञान का संदेश हरिभूमि बरबसपुर। जिला मुख्यालय से लगभग 7 किलोमीटर की दूरी पर स्थित ग्राम बीजाझोरी में श्रद्धालु भक्तों ने दुर्गा मां की प्रतिमा स्थापित कर मां दुर्गा उत्सव पर्व को धूमधाम के साथ मनाया जा रहा है, प्रतिदिन माता रानी की भक्ति भाव से आराधना की जा रही है और महा आरती में शामिल कर आर्शीवाद प्राप्त कर रहे हैं। वहीं माता की मूर्तियों की भव्य एवं आकर्षक से साज सज्जा से सजाया गया जो आकर्षण का केन्द्र बना हुआ है। वहीं मां दुर्गा के पंडाल दरबार पर स्कूली बच्चों ने रंगोली बनाकर अक्षर-अक्षर का ज्ञान का संदेश दे रहे हैं, ताकि गांव के लोगों को अक्षर ज्ञान हो सके। बताया जाता है कि नवरात्रि पर्व दुर्गा मां के दरबार आस्था, भक्ति का अद्भुत संगम माना जाता है, जिसे लेकर ग्रामीण श्रद्धालु भक्तों ने मनोकामना के लिए प्रार्थना कर रहे हैं। आस्था और उत्सव समाज की एकता का प्रतीक है, नवरात्रि की आयोजन केवल धार्मिक स्वरूप तक सीमित नहीं है। बल्कि समाज की एकता का प्रतीक भी है सभी वर्ग और समुदाय के लोग मिलकर माता के दरबार में सेवा कर रहे हैं, इस वातावरण ने यह संदेश दिया की शक्ति की उपासना हमें जोड़ती है, विभाजित नहीं करती साथ ही साथ नवरात्रि कार्यक्रम को सफल बनाने के लिए भागबाली चौहान, गुहराराम यादव, सरस्वती चौहान, राजेश साहू, सुंदर साहू तथा छात्र-छात्राएं थें।

प्रधान पाठक एलवीना विलसन ने बच्चों के लिए कबाड़ से बनवाया टेबल

हरिभूमि कवर्धा। शासकीय प्राथमिक शाला मक्के में कबाड़ से जुगाड कर नवाचार का प्रयोग करके बच्चों के लिए पढ़ने के लिए प्राथम पाठिका श्रीमती एलवीना विलसन ने टेबल का निर्माण कराया गया है, जिससे बच्चों के पढ़ाई में रोचकता उत्पन्न होगी और पिपर लॉनिंग से संज्ञानात्मक विकास होगा। इस प्रकार के नवाचार से रचनात्मक, विज्ञान और तकनीकी शिक्षा में का समझ विकसित होगा, बच्चे समूह में बेहतर सीखेंगे और समस्या समाधान गुप से सीखेंगे। जिस पर विकासखंड शिक्षा अधिकारी संजय जायसवाल ने कबाड़ से जुगाड का अवलोकन किए और इस कार्य के लिए प्रधान पाठिका एलवीना विलसन को प्रोत्साहित किए। वहीं पदाधिकारियों व शिक्षकों का बच्चों द्वारा गुप गुच्छ, तिलक लगाकर स्वागत किया गया, उपस्थित शिक्षकों एवं पालकों का बच्चों द्वारा स्वागत किया गया। बीईओ द्वारा बच्चों को नवोदय विद्यालय में चयन परीक्षा के लिए गणित की मूलभूत अवधारणा गुणा, भाग की सांक्रियाएं को समझाए, इससे सम्बन्धित सवाल भी पूछे जिसमें अधिकांश बच्चों का जवाब सही पाया गया। साथ ही साथ एक पेड़ मां के नाम पौधरोपण किया गया। संकुल समन्वयक राम सिंह साहू, किरण मिश्रा, प्रधान पाठक कर्पू चंद्रवंशी, शिक्षक कौशल प्रसाद, युगल किशोर साहू, नंदकिशोर साहू, महारानी साहू, ग्राम पटेल कुमार साहू, रोहित साहू, नंकरुमार यादव, एसएमसी अध्यक्ष दुखिया साहू, अयोध्या साहू उपस्थित थे।

पेज 9 का शेष ट्रक ने साइकिल सवार लड़की ...

में व्यस्त रहती है, जिससे सड़क हादसों की संख्या लगातार बढ़ रही है। हादसे ने एक बार फिर यातायात नियमों की अनदेखी और सुरक्षा व्यवस्था की कमी को उजागर किया है। लोग प्रशासन से मांग कर रहे हैं कि चौक के सिमलन तुरंत दुर्घटना किए जाएं, भारी वाहनों को शहर के बाईपास मार्ग पर ही रोका जाए एवं बच्चों और राहगीरों की सुरक्षा सुनिश्चित की जाए। मौके पर जुटी भीड़ और आसपास के लोग हादसे के बाद सड़क पर सतर्क रहने और बच्चों को सुरक्षा के प्रति जागरूक करने लगे हैं। हादसा यह याद दिलाता है कि जब तक नियमों का पालन और निगरानी नहीं होगी, सड़कें सुरक्षित नहीं हो सकतीं।

सनातन की गूंज थीम पर महिला संस्कृति गुप व प्रतिभागियों ने बड़ चढ़कर लिया हिस्सा

तीन दिवसीय संस्कृति महिला गुप का गरबा कार्यक्रम हरिभूमि न्यूज पंडरिया

तीन दिवसीय संस्कृति महिला गुप का गरबा कार्यक्रम

हरिभूमि न्यूज पंडरिया

संस्कृति महिला गुप पंडरिया का एक मात्र ऐसा गुप है जो कि अपने-अपने धार्मिक, सा मा जि क आयोजन से पूरे जिले में प्रसिद्धि प्राप्त कर चुका। गरबा संस्कृति महिला गुप पिछले पांच वर्षों से भव्य गरबा का आयोजन करते आ रहा है। प्रतिवर्ष इनकी भव्यता बढ़ती जा रही है, इस वर्ष भी 200 प्रतिभागियों ने एक साथ कोरियोग्राफर के साथ मिलकर भक्तिमय गानों में गरबा किया, इस बार गरबा का थीम सनातन की गूंज। जिसमें प्रथम दिवस खाटू श्याम का दरबार लगाकर उनकी



आराधना की गई, जिसमें प्रथम दिवस उल्फ्ट विधायक श्रीमती भावना बोहरा द्वारा माता रानी को चुनरी चढ़ाकर और महाआरती करके गरबा का शुभारंभ किया गया। द्वितीय दिवस मुख्य अतिथि नगर के गणमान्य नागरिक और व्यापारी जिनके सहयोग से यह आयोजन सफल होता है। तृतीय दिवस सप्तमी तिथि को तखतपुर विधायक धरमजीत

नवरात्रि पर्व पर कन्या पूजन का भव्य आयोजन, बेटी बचाओ, बेटी पढ़ाओ के संदेश से गूंजा कवर्धा

उपमुख्यमंत्री विजय शर्मा ने सपत्नीक कन्याओं का पूजन कर कन्या भोज का किया शुभारंभ

हरिभूमि न्यूज कवर्धा

नवरात्रि पर्व की पावन अवसर पर महिला एवं बाल विकास विभाग द्वारा बेटी बचाओ-बेटी पढ़ाओ अभियान के अंतर्गत कन्या पूजन एवं कन्या भोज का भव्य आयोजन कवर्धा में किया गया। आयोजन का मुख्य उद्देश्य समाज में बालिकाओं के प्रति सम्मान की भावना को सशक्त बनाना और शिक्षा व सशक्तिकरण के प्रति जन-जागरूकता फैलाना था। कार्यक्रम में प्रदेश के उपमुख्यमंत्री विजय शर्मा सपत्नीक मुख्य अतिथि के रूप में शामिल हुए। उन्होंने अपनी धर्मपत्नी श्रीमती रश्मि शर्मा के साथ नवरात्रि की परंपरा अनुसार कन्याओं के चरण धोकर उनका पूजन किया, चुनरी, कुमकुम, चंदन, फूल-माला एवं श्रृंगार सामग्री अर्पित की। इसके पश्चात दीप प्रज्वलित कर कन्या भोज का विधिवत शुभारंभ किया गया। श्री शर्मा एवं उनकी पत्नी ने कन्याओं को स्वयं अपने हाथों से भोजन परोसा, जिससे आयोजन का माहौल भक्तिभाव और मातृत्व स्नेह से भर गया। इस अवसर पर सांसद संतोष पांडेय, पंडरिया विधायक श्रीमती भावना बोहरा, पूर्व संसदीय सचिव डॉ सियाराम साहू, जिला पंचायत उपाध्यक्ष कैलाश चंद्रवंशी, नगर पालिका अध्यक्ष चंद्रप्रकाश चंद्रवंशी, जनपद अध्यक्ष श्रीमती गणपत सुषमा बघेल, जिला पंचायत सभापति राकेश कुमार भट्ट

समाज व राष्ट्र का विकास तभी संभव है जब बेटियां सुरक्षित, शिक्षित और आत्मनिर्भर हों




सहित कई जनप्रतिनिधि, समाजसेवी और गणमान्य नागरिक उपस्थित थे। सभी ने देवी स्वरूपा बालिकाओं का चरण स्पर्श कर पूजन किया और उन्हें

उपमुख्यमंत्री श्री शर्मा ने कहा कि बेटी बचाओ-बेटी पढ़ाओ योजना आज की सबसे बड़ी आवश्यकता है। समाज और राष्ट्र का विकास तभी संभव है जब बेटियां सुरक्षित, शिक्षित और आत्मनिर्भर हों। बेटियां केवल घर की नहीं, बल्कि देश की ताकत हैं। उनके सम्मान और सुरक्षा के लिए हर नागरिक को अपनी जिम्मेदारी निभानी होगी। उन्होंने कहा कि सरकार बालिकाओं के सर्वांगीण विकास के लिए निरंतर कार्य कर रही है और समाज के प्रत्येक वर्ग से अपेक्षा है कि वह इस अभियान को व्यक्तिगत दायित्व के रूप में अपनाए। कन्या पूजन कार्यक्रम में जिला कलेक्टर गोपाल वर्मा सहित जिला प्रशासन के वरिष्ठ अधिकारी, महिला एवं बाल विकास विभाग की अधिकारी-कर्मचारी, मिशन वात्सल्य, स्कूली वन स्टॉप सेंटर की टीम, सेक्टर फ्लेडिस्क, आंगनवाड़ी कार्यकर्ता-सहकारियों उपस्थित थीं। कार्यक्रम के सफल संचालन में जिला कार्यक्रम अधिकारी आनंद कुमार तिवारी की विशेष भूमिका रही। विभागीय कर्मचारियों और आंगनवाड़ी बहनों ने सजावट से लेकर कन्या पूजन तक की व्यवस्था को अत्यंत सौंदर्यपूर्ण ढंग से संपन्न किया। आयोजन के समापन पर सभी अतिथियों ने इस पहल की सराहना करते हुए कहा कि इस प्रकार के कार्यक्रमों में केवल सामाजिक समरसता को बढ़ाते हैं बल्कि नई पीढ़ी में नारी सम्मान और सशक्तिकरण का संदेश भी दृढ़ता से स्थापित करते हैं। नवरात्रि के इस पावन अवसर पर कबीरधाम में आयोजित कन्या पूजन कार्यक्रम ने यह संदेश दिया कि जहां नारी का सम्मान होता है, वहीं सच्चे अर्थों में ईश्वर का वास होता है।

होकर सभी अतिथियों का आशीर्वाद स्वीकार किया। वातावरण में श्रद्धा, भक्ति और उत्साह का अद्भुत संगम देखने को मिला।

रोहिंय्या और ढोंगी साधुओं की होगी पहचान

बेमोतरा। धर्म स्तंभ काउंसिल के सभापति डॉ. सौरव निर्वाणी ने प्रदेश विश्व हिंदू परिषद कार्यालय में संघ के वरिष्ठ प्राचार्य एवं विश्व हिंदू परिषद मध्यप्रदेश-छत्तीसगढ़ के संगठन मंत्री जितेंद्र सिंह पवार से विशेष भेंट की। इस मुलाकात में



■ धर्म स्तंभ काउंसिल व विश्व हिंदू परिषद के क्षेत्रीय संगठन मंत्री पवार के बीच हुई चर्चा

प्रदेश के मठ-मंदिरों की स्वायत्तता, प्राचीन धार्मिक धरोहरों के संरक्षण एवं सनातन परंपरा की निरंतरता पर विस्तार से चर्चा हुई। मुलाकात में विशेष चिंता व्यक्त की गई कि हाल के वर्षों में कुछ असामाजिक तत्व साधु-वेश धारण कर मठ-मंदिरों और समाज में भ्रम फैलाने का प्रयास कर रहे हैं। यह न केवल साधु-संत परंपरा की पवित्रता पर आघात है, बल्कि प्रदेश की आंतरिक सुरक्षा के लिए भी गंभीर खतरा है। भोले भाले जनों के श्रद्धा का लाभ उठाकर ठगी करते हैं, विशेषकर महिलाओं को छल पूर्वक ठगी का शिकार बनाते हैं, कई जगह

पहचान कर निष्कासन की प्रक्रिया तेज की जाएगी, मीडिया और समाज को सतर्क कर इस छल और ढोंग के प्रति जनजागरण अभियान चलाया जाएगा। डॉ. निर्वाणी ने स्पष्ट किया कि मठ-मंदिर केवल आस्था के केंद्र नहीं, बल्कि भारतीय संस्कृति की अमूल्य धरोहर हैं। इनके संरक्षण के लिए समाज और संगठनों को मिलकर ठोस कदम उठाने होंगे। इस अवसर पर डॉ. सौरव निर्वाणी ने संगठन मंत्री जितेंद्र सिंह पवार को "शबरी के राम" पुस्तक भेंट की। वी एच पी के संगठन मंत्री जितेंद्र पवार ने धर्म स्तंभ काउंसिल की पहल का स्वागत करते हुए कहा कि "मठ-मंदिरों की रक्षा और साधु परंपरा की शुचिता की सुरक्षा, समाज और राष्ट्र की रक्षा है। विश्व हिंदू परिषद प्रदेश में धर्म स्तंभ काउंसिल के कार्यों की सराहना करता है।

महा अष्टमी में मा शीतला मंदिर में हवन-पूजन



हरिभूमि पोंड्री। शारदीय नवरात्रि के अष्टमी के अवसर पर मंगलवार के दिन पोंड्री के हृदय स्थल में विराजित नगर की इष्ट देवी मा शीतला माता मंदिर में हवन पूजन विधि विधान से संपन्न किया गया। अष्टमी के दिन सुबह से ही मां शीतला मंदिर में श्रद्धालुओं का तांता माता के दर्शन के लिए देर-उत्तर तक लगा रहा। अष्टमी के दिन मां माता शीतला को लक्ष्मी से सुशोभित किया गया। जिसमें माता शीतला का स्वरूप और भी अत्यधिक सुंदर देखते खूब रहा था। वहीं मनोकामना पूर्ण करने के लिए 131 ज्योति कलश स्थापित किए गए हैं। जिसमें प्रमुख रूप से दो ज्योति कलश धी से प्रज्वलित किया गया है। बताया जाता है कि नगर के इष्ट देवी-मंदिर में ज्योति कलश की स्थापना करवाने से हर मनोकामना पूर्ण होती है। ऐसे आस्था के साथ लोगों ने ज्योति कलश स्थापित करवाए हैं। वहीं शारदीय नवरात्रि में दूरदराज से श्रद्धालुओं द्वारा ज्योति कलश स्थापित करवाया है। वहीं दशहरा के दिन ज्योति कलश विस्मर्जित किया जाएगा। वहीं सार्वजनिक दुर्गोत्सव एवं दशहरा समिति के अध्यक्ष जयराम साहू ने बताया कि 02 अक्टूबर गुरुवार को दशहरा के दिन रात्रिकालीन रंग छत्तीसा की टीम द्वारा सांस्कृतिक कार्यक्रम की प्रस्तुति दिया जाएगा। उन्होंने ने बताया कि लोकगायक पुनम विराट और दिव्या तिवारी द्वारा रात्रि 11 बजे से सांस्कृतिक कार्यक्रम की प्रस्तुति दी जाएगी।

पुष्पेंद्र कुलश्रेष्ठ का ओजस्वी व्याख्यान राष्ट्र चेतना, सनातन संस्कृति पर किया संबोधन

■ उन्होंने आत्ममंथन, जागरूकता और सांस्कृतिक पुनर्जागरण के पथ पर चलने का आह्वान किया।

हरिभूमि न्यूज कवर्धा



पीजी कॉलेज ऑडिटोरियम कवर्धा में अंतर्राष्ट्रीय ख्याति प्राप्त राष्ट्रवादी विचारक एवं प्रखर वक्ता पुष्पेंद्र कुलश्रेष्ठ ने एक दिवसीय व्याख्यान के माध्यम से राष्ट्र चेतना, सांस्कृतिक जागरूकता और सनातन मूल्यों को लेकर युवाओं में नई ऊर्जा का संचार किया। कार्यक्रम में हजारों की संख्या में श्रोताओं की उपस्थिति रही, जिनमें युवा वर्ग के साथ-साथ स्थानीय नागरिक, बुद्धिजीवी, शिक्षाविद और विभिन्न सामाजिक संगठनों के प्रतिनिधि भी शामिल थे। कार्यक्रम का आयोजन राष्ट्र निर्माण से जुड़े सांस्कृतिक मूल्यों को जनमानस तक पहुंचाने के उद्देश्य से किया गया था। व्याख्यान के दौरान पुष्पेंद्र कुलश्रेष्ठ ने अपने ओजस्वी और तथ्यपूर्ण वक्तव्य से उपस्थित जनसमूह को न केवल प्रेरित किया, बल्कि भारत की गौरवशाली सांस्कृतिक विरासत, हिंदू सभ्यता

की व्यापकता और राष्ट्र की अखंडता पर भी विस्तार से प्रकाश डाला। उन्होंने अपने संबोधन में कहा कि आज आवश्यकता है कि संत, कथावाचक और धार्मिक प्रवक्ता भगवानों की सम्पूर्ण जीवनी को सत्य के साथ जगमानस तक पहुंचाए। भगवान श्रीकृष्ण को केवल माखनचोर

के रूप में दिखाना उनकी बहुआयामी भूमिका को सीमित करना है। उनके जीवन का योद्धा स्वरूप, धर्म की रक्षा के लिए अर्जुन को दिया गया उपदेश और द्रौपदी की लाज रक्षा जैसे प्रसंग युवाओं को प्रेरणा देने वाले हैं। इसी प्रकार भगवान श्रीराम के विषय में बोलते हुए उन्होंने कहा कि वे सदैव धनुष-बाण के साथ चलते थे, जो यह दर्शाता है कि सज्जनों को भी सजग और सशक्त रहना चाहिए। कुलश्रेष्ठ ने श्रोताओं को संदेश दिया कि हिंदू समाज को शाश्वत और शक्ति देने के साथ लेकर चलने की आवश्यकता है, ताकि सनातन धर्म की रक्षा और राष्ट्र की अखंडता सुनिश्चित की जा सके। उन्होंने यह भी कहा कि वर्तमान समय में राष्ट्रप्रेम केवल भावना नहीं, एक सक्रिय उत्तरदायित्व है, जिसे हर नागरिक को निभाना चाहिए। युवाओं से विशेष रूप से अपील करते हुए उन्होंने उन्हें आत्ममंथन, जागरूकता और सांस्कृतिक पुनर्जागरण के पथ पर चलने का आह्वान किया। कार्यक्रम के अंत में कार्यक्रम आयोजक सनातन संस्कार समिति के आयोजकों ने पुष्पेंद्र कुलश्रेष्ठ को भगवान भोमदेव की प्रतीक चिन्ह देकर सम्मानित किया।

HEALTH TOWN

आयुर्वेदिक कैंसर विलनिज

सभी तरह के कैंसर का बिना साइड इफेक्ट के आतुर्वेद एवं पंचकर्म द्वारा संपूर्ण इलाज

पता: चरक हेल्थ क्लिनिक, दुबे कालोनी, मोवा, रायपुर (छ.ग.), 9926644448, 9630053692

विज्ञापन हेतु संपर्क करें : 0771-4242213, 7987119756, 9303508130

Dr. Hrituraj Taank B.A.M.S. Nadi Parikshak By Sri Sri Tattva Bengaluru

खबर संक्षेप

अष्टमी हवन आज

सुरगी। ग्राम संबलपुर की शिव पार्वती सिद्ध शक्तिपीठ में शारदीय नवरात्रि में 215 ज्योति कलश की स्थापना किया गया है। अष्टमी हवन 30 सितंबर को रखा गया है। हवन के बाद माता का झूला का कार्यक्रम होगा। आगामी एक अक्टूबर को ज्योति जंवारा विसर्जन किया जाएगा। यह जानकारी मंदिर के व्यवस्थापक शेष नारायण साहू, बनवाली यादव ने दी।

मटिया में श्रीमद भागवत कथा दो से डोंगरगांव।

मटिया वार्ड 14 स्थित द्वादश ज्योतिर्लिंग महाकाल मंदिर परिसर में आगामी दो से 10 अक्टूबर तक श्रीमद भागवत ज्ञान सप्ताह का आयोजन किया गया। शर्मा परिवार के श्राद्ध कार्यक्रम अंतर्गत आयोजित भागवत कथा में रूपेश महाराज माना कथा का रसपान कराएंगे। आयोजक परिवार ने बताया कि प्रथम दिन कलश यात्रा, वेदी पूजन, मंडप प्रवेश होगा। आगामी तीन अक्टूबर को गौर्णक कथा, ब्रह्मदेव, वराह अवतार, 4 को सृष्टि वर्णन, ध्रुव चरित्र, सती चरित्र, 5 को जड़भरत चरित्र, नाम गुरु महिमा, प्रह्लाद चरित्र, 6 को क्षीरसागर महिमा, राम कृष्ण जन्म, 7 को बाललीला, गोवर्धन पूजा, छप्पन भोग, रूख्मणी विवाह, 8 को जरासंध वध, सुदामा चरित्र, होली उत्सव, 9 को सूर्य चंद्र ग्रहण महिमा, परीक्षित मोक्ष, चंद्रोत्तरी व नगर भ्रमण होगा। आगामी 10 अक्टूबर को गीता हवन पूजन, पूर्णाहुति एवं महाप्रसादी के साथ समापन होगा।

मन की बात का श्रवण

डोंगरगढ़। पूर्व विधायक विनोद खांडेकर ने प्रधानमंत्री नरेंद्र मोदी के मन की बात कार्यक्रम का बाकीपुर विधायक क्षेत्र के बृथ क्रमांक 68 में जनप्रतिनिधियों एवं कार्यकर्ताओं के साथ सुना।

बच्चों को दिया हाऊस ड्रेस

सुरमुंदा। प्राथमिक शाला भरुहाटोला के प्रधानपाठक धनुषराम कंवर, शिक्षक संजीव चन्द्रवंशी एवं पालकों ने सार्थक पहल करते हुए बेगलसे डे के लिए हाऊस ड्रेस की व्यवस्था एक सप्ताह में किया। इस पहल से बच्चों में उत्साह का माहौल है।

प्रधानपाठक कंवर सम्मानित

सुरमुंदा। प्राथमिक शाला भरुहाटोला के प्रधानपाठक धनुषराम कंवर को विनोबा एप में अगस्त में जिला स्तर के पोस्ट आफ मंथ का विजेता बनने पर एपीसी मनोज मरकाम, बीआरसी सुरेश सहारे, नरेंद्र साहू ने सम्मानित किया। उन्हे संकुल प्राचार्य राजकुमारी जैन, संकुल समन्वयक प्रमोददास सिरदार, शिक्षक संजीव चन्द्रवंशी, गजेन्द्र मंडावी, रविकुमार चन्द्रवंशी, महेंद्र कंवर आदि ने बधाई दी है।

ग्राम संगठन का अग्रिवेशन आयोजित

तुम्डीबाड़। सांगिनकछार में ग्राम संगठन का वार्षिक अधिवेशन आयोजित किया। शुरुआत में बच्चों ने कार्यक्रम प्रस्तुत किया। तत्पश्चात आय व्यय की जानकारी दी गई। इस अवसर पर सपरंपक सुमरित वर्मा, ठाकुरराम वर्मा, परमेश्वर कंवर, चेरकराम वर्मा, धुवनेश्वरी, शाकुनबाई, कीर्तन चन्द्रवंशी, जितेन्द्र सिन्हा, पुरषोत्तम यादव, इंद्रकुमार साहू, विष्णु साहू, रामाधीन साहू, तिहारु सिन्हा, यामिनी साहू, तारणी वर्मा, धनेश्वरी साहू, ममता वर्मा आदि उपस्थित थे।

पर्व : शीतला मंदिर में 151 कन्याओं को कराया गया भोज

महाअष्टमी पर दुर्गा पंडाल व शीतला मंदिर में हवन पूजन

हरिभूमि न्यूज ▶▶ बेरला

नवरात्रि की अष्टमी पर मंगलवार को मटिया-बारगांव में मां दुर्गा की आठवें स्वरूप महागौरी की पूजा विधि विधान से की गई। वहीं मंगलवार को सभी दुर्गा पंडालों में हवन विधि विधान से की गई। पंडित ने मंत्रोच्चार के साथ हवन की शुरुआत की। इसके बाद पूजा अर्चना की गई। वहीं कुछ जगहों पर हवन कार्यक्रम देर शाम तक चला। पंडित के मंत्रोच्चार के साथ श्रद्धालु आहुति देते रहे। वहीं शीतला मंदिर मटिया व उपासक द्वारा घरों में कन्या भोज भी कराया गया। पं. बोसेन्द्र पांडेय ने बताया कि नवरात्रि की अष्टमी और नवमी पर कन्या पूजन किया जाना चाहिए, जिसे कंजक पूजन भी कहा जाता है। कन्या पूजा का विशेष महत्व होता है। शारदीय नवरात्रि की महाअष्टमी 30 सितंबर और महानवमी 1 अक्टूबर को है। कन्या पूजन केवल एक परंपरा नहीं, बल्कि देवी की शक्ति, स्त्री सम्मान और आस्था का प्रतीक है। उन्होंने कहा कि नवरात्रि व्रत बिना कन्या पूजन अधूरा रहता है।

जीवन की बाधाएं होती है दूर

ज्योतिषचार्य बोसेन्द्र पांडेय ने बताया कि



हवन का धार्मिक महत्व अग्नि में आहुति देना भर नहीं है, इसे सद्भाव, श्रद्धा और शुद्ध विचारों के साथ करना आवश्यक है। हवन के दौरान अज्ञानता, डर और नकारात्मक शक्तियों का नाश होता है। घर-परिवार में सकारात्मक ऊर्जा फैलती है, मन को शांति मिलती है और जीवन की बाधाएं दूर होती हैं।

कन्या पूजन से घर में आती है सुख, शांति और समृद्धि: उपासक प्रतिभा वर्मा ने बताया पूजन के दौरान 3 से 10 वर्ष की 9 कन्याओं और 1 बालक को देवी दुर्गा का

स्वरूप मानकर घर बुलाया। उन सभी कन्याओं के पैर धोए, उन्हें तिलक लगाया और फिर हलवा-पूड़ी व भोजन कराए। इसके बाद उन्हें उपहार और दक्षिणा दी गई और अंत में उनका आशीर्वाद लिया। उनका कहना है कि कन्या पूजन से घर में सुख, शांति और समृद्धि आती है, साथ ही मां दुर्गा प्रसन्न होती हैं और भक्तों की मनोकामनाएं पूरी होती हैं। इस पूजन से दरिद्रता दूर होने, धन लाभ, आरोग्य प्राप्ति, ज्ञान-विजय, शत्रुओं का नाश और समस्त विघ्नों से मुक्ति जैसे लाभ मिलते हैं।

मां सिद्धिदात्री की आज होगी पूजा

नवरात्र के नौवें और अंतिम दिन 1 अक्टूबर बुधवार को मां सिद्धिदात्री की पूजा की जाएगी। मां सिद्धिदात्री देवी दुर्गा का नौवां रूप हैं और उनकी पूजा करने से भक्तों को सभी सिद्धियाँ और निधियाँ प्राप्त होती हैं, जिससे जीवन में पूर्णता और सफलता मिलती है। 'सिद्धि' का अर्थ अलौकिक शक्ति और 'दात्री' का अर्थ देने वाली है। इस प्रकार, सिद्धिदात्री का अर्थ है सभी सिद्धियों को देने वाली देवी। इनकी पूजा से साधक को आठों सिद्धियाँ और 9 प्रकार की निधियाँ मिलती हैं।



महाअष्टमी का दिन मां महागौरी को रहा समर्पित

धान खहरिया। शारदीय नवरात्रि के महाअष्टमी पर नगर सहित ग्रामीण अंचलों के दुर्गा पंडालों व माता देवालियों में विधिवत मंत्रोपचार के साथ हवन पूजन कर शक्ति और पवित्रता के महापर्व के रूप में मनाया गया। दोपहर बाद से शुरू हुई हवन कार्यक्रम में श्रद्धालुओं से हवन कुंड में सांखला डालकर अपनी अपनी मनोवांछिक कामना किये। महाअष्टमी के दिन विशेष रूप से मां महागौरी को समर्पित है, जिनकी पूजा, हवन और कन्या पूजन से जीवन में सकारात्मक ऊर्जा, सुख-समृद्धि और मानसिक शांति का संचार होता है।

महाअष्टमी पर किया जाने वाला हवन सिर्फ एक धार्मिक क्रिया नहीं, बल्कि घर और मन की शुद्धि का एक सशक्त माध्यम है। अग्नि में दी जाने वाली प्रत्येक आहुति वातावरण को शुद्ध करती है और देवी दुर्गा की कृपा प्राप्त करने का मार्ग प्रशस्त करती है। नव दुर्गात्सव समिति बस स्टैंड, पारवाडी दुर्गात्सव समिति बाजार पारा, राष्ट्रीय दुर्गात्सव समिति सहित कुधीधाम मंदिर, चण्डी मंदिर, कर्मू, महामाया मंदिर, शीतला मंदिर, माई मंदिर सहित विभिन्न स्थलों के देवालियों में देर रात तक हवन पूजन कार्यक्रम हुआ। इस वर्ष महाअष्टमी का हवन सुबह 6.13 बजे से लेकर शाम 6.06 बजे तक के शुभ मुहूर्त में करना कल्याणकारी माना गया था। महाअष्टमी का पर्व कन्या पूजन के बिना अधूरा है, आज नौ कन्याओं को देवी के नौ रूपों का साक्षात् स्वरूप मानकर, उनकी पूजा भी की गयी। उन्हें श्रद्धापूर्वक भोजन कराया गया, पैर छूकर आशीर्वाद लेना और उपहार देना, मां दुर्गा को प्रसन्न करने का सबसे सरल और शक्तिशाली मार्ग है। यह कार्य संसार में सुख, समृद्धि और शांति की कामना को पूर्ण करता है। इस प्रकार आज नगर सहित ग्रामीण अंचलों में शारदीय नवरात्रि पर्व को महाअष्टमी पर विशेष हवन पूजन का कार्यक्रम संपन्न हुआ।

मां महामाया के जयकारों से गूंजा नवागढ़

नवागढ़। शारदीय नवरात्रि की पावन महाअष्टमी तिथि पर धर्मनगरी नवागढ़ आस्था, श्रद्धा और भक्ति से सराबोर रही। सुबह से ही श्रद्धालुओं का कारवां ऐतिहासिक सिद्ध पीठ मां महामाया मंदिर नवागढ़ की ओर उमड़ा। मंदिर प्रांगण में घंटों की गूंज, शंखनाद और जय मां महामाया के जयकारों से ऐसा आध्यात्मिक वातावरण बना, मानो पूरा नगर देवी शक्ति के आशीर्वाद में डूब गया हो। मुख्य आकर्षण के रूप में परम्परासुरा महाअष्टमी हवन सम्पन्न हुआ।



अनंत कृपा से ही नवागढ़ और आसपास के गांवों में शांति, सद्भाव और समृद्धि का वातावरण बना हुआ है। मैं प्रार्थना करता हूँ कि माता रानी हर घर-परिवार को सुख, स्वास्थ्य और समृद्धि का आशीर्वाद प्रदान करें और हमारा नगर सदैव उन्नति की राह पर आगे बढ़ता रहे। पूरे आयोजन में महिला मंडलों ने पारंपरिक गीत और भजन प्रस्तुत कर माहौल को और भक्तिमय बना दिया। दुर्गा सप्तशती पाठ और सामूहिक आरती ने वातावरण को उत्तरी और भक्ति से भर दिया। वहीं युवाओं की समितियों ने व्यवस्था में सहयोग कर

बढ़ता रहे। पूरे आयोजन में महिला मंडलों ने पारंपरिक गीत और भजन प्रस्तुत कर माहौल को और भक्तिमय बना दिया। दुर्गा सप्तशती पाठ और सामूहिक आरती ने वातावरण को उत्तरी और भक्ति से भर दिया। वहीं युवाओं की समितियों ने व्यवस्था में सहयोग कर

आयोजन को सफल बनाया। हवन के दौरान पंडित श्रीकांत शर्मा, रोशन धर दीवान, रामनाथ योगी, जितेन्द्र नाथ योगी, बिहारी श्रीवास्तव, अरुण वैष्णव, श्रीकांत ठाकुर, दादी, नंदघाट, अधियारखोर, संबलपुर, प्रतापपुर सहित कई गांवों के शक्तिपीठों में भी श्रद्धालुओं ने हवन और विशेष पूजा-अर्चना की। जगह-जगह माता की आरती उतारी गई और भक्तों ने परिवार और समाज के कल्याण की कामना की।

ग्रामीण अंचल में भी महाअष्टमी का उत्सव मना

केवल नवागढ़ ही नहीं, बल्कि आसपास के क्षेत्रों में भी महाअष्टमी का उत्सव धूमधाम से मनाया गया। ग्राम बूचीपुर, मारो, मूरता, दादी, नंदघाट, अधियारखोर, संबलपुर, प्रतापपुर सहित कई गांवों के शक्तिपीठों में भी श्रद्धालुओं ने हवन और विशेष पूजा-अर्चना की। जगह-जगह माता की आरती उतारी गई और भक्तों ने परिवार और समाज के कल्याण की कामना की।

गरबा गीतों से गूंजा एकेडमिक वर्ल्ड स्कूल



बेमेतरा। एकेडमिक वर्ल्ड स्कूल इस वर्ष भी "मी एंड मॉम" थीम पर आधारित गरबा महोत्सव का आयोजन किया गया। विद्यालय प्रांगण रंग बिरंगी रोशनी, सजे हुए पंडालों और तालियों की गूंज से जगमगा उठा। विद्यार्थियों और माताओं की पारंपरिक वेशभूषा ने वातावरण को और भी मनमोहक बना दिया। ढोल और गरबा गीतों की धून पर हर कोई थिरक उठा और विद्यालय परिसर एक उत्सव स्थल में बदल गया। इस अवसर पर 2500 से अधिक अभिभावकों और विद्यार्थियों की उपस्थिति ने आयोजन को और भी मजबूत बना दिया। कार्यक्रम के मुख्य आकर्षण नटखट कान्हा और 'भोली राधा' की प्रस्तुतियाँ रही, जिन्होंने सभी का मन मोह लिया।



का खिताब ने स्वरा पटेल ने हासिल किया। 'फेस ऑफ द इवनिंग' (मां श्रेणी) ने पूजा सिंह ने हासिल किया। 'फेस ऑफ द इवनिंग' (हालिका श्रेणी) में अपराजिता शुक्ला ने हासिल किया। इस दौरान विद्यालय प्राचार्य गिरिश कुमार ने अभिभावकों और विद्यार्थियों को संबोधित करते हुए कहा कि, "गरबा का यह पर्व केवल धार्मिक आस्था ही नहीं, बल्कि भारतीय संस्कृति की अमूल्य धरोहर है। मां दुर्गा की आराधना करते हुए जब वातावरण गीत, संगीत और नृत्य से गूंजता है, तो यह हमें एकता, उत्साह और सामूहिकता का संदेश देता है। विद्यालय संचालिका मारवा बोंहरा ने कहा कि, आज का यह गरबा महोत्सव हमारी भारतीय संस्कृति की जीवंत झलक है। गरबा केवल एक नृत्य नहीं, बल्कि यह शक्ति, भक्ति और आनंद का अद्भुत संगम है। जब माताएं और बेटियाँ मिलकर गरबा के कदमों पर थिरकती हैं, तो यह दृश्य न केवल मन को प्रसन्न करता है बल्कि हमें हमारी परंपराओं से गहराई से जोड़ता है। हमारा उद्देश्य है कि बच्चों को यह एहसास हो कि शिक्षा केवल पुस्तकों तक सीमित नहीं है, बल्कि इसमें संस्कार, परंपरा और संस्कृति भी निहित हैं। 'मी एंड मॉम' थीम ने इस रिश्ते की सशक्तता को प्रमाणित किया है। मैं उन सभी माताओं का आभार व्यक्त करती हूँ जिन्होंने अपने बच्चों के साथ भाग लेकर इस आयोजन को और भी रंगीन बना दिया।

प्रतिभागियों के शानदार प्रदर्शन के आधार पर विभिन्न श्रेणियों में विजेताओं को पुरस्कृत किया गया- प्रथम स्थान - गुरलीन कौर एवं उनकी माँ प्रखीन कौर ने हासिल किया। द्वितीय स्थान पर विनिशा सुराना एवं उनकी माँ आकांक्षा सुराना रहीं। सर्वश्रेष्ठ गरबा प्रदर्शन में प्रथम स्थान प्रसिद्धि साहू एवं उनकी माँ चंद्रप्रभा साहू ने हासिल किया। द्वितीय स्थान पर समृद्धि गुप्ता एवं उनकी माँ सुनीता गुप्ता रहीं। सर्वश्रेष्ठ गरबा परिधान में प्रथम स्थान पीहू ठाकुर एवं उनकी माँ सीता ठाकुर ने हासिल किया। द्वितीय स्थान पर योगिता टोंडेर एवं उनकी माँ निधि टोंडेर रहीं। नटखट कान्हा का खिताब भी आदित्य केडिया ने हासिल किया। 'भोली राधा

अलग-अलग थीम पर हुआ गरबा, विजेता को दिया गया पुरस्कार

अष्टमी पर हुई महा आरती



बेमेतरा। शारदीय नवरात्रि पर्व के अष्टमी तिथि में विभिन्न देवी मंदिरों एवं मूर्ति स्थापित पंडालों में शुभ मुहूर्त पर यज्ञ के साथ पूर्ण आहुति और महाआरती हुआ तद्दुर्गाप्रसाद का वितरण किया गया। मंगलवार को नवरात्रि के अष्टमी पर्व पर जिला मुख्यालय सहित विभिन्न ग्रामीण और नगरीय निकाय क्षेत्रों में स्थित विभिन्न देवी मंदिरों में विधि विधान के साथ आवालों के साधियों में माता की पूजा अर्चना कर यज्ञ हवन किया गया और अंत में महाआरती के साथ पूर्णह किया गया है। आरती के पश्चात प्रसाद वितरण देर रात तक होता रहा। शारदीय नवरात्रि पर्व के

अष्टमी के दिन सुबह से ही श्रद्धालुओं जनों का महामाया, शीतला मंदिर, माता भद्रकाली, बमलेश्वरी, दुर्गा काली, सिद्धि कालिका मंदिर सहित विभिन्न चौक चौराहे पर स्थापित देवी मां की मूर्ति का दर्शन करने के लिए आने का क्रम प्रारंभ हो गया था। जहां पर श्रद्धालुओं के द्वारा महाअष्टमी पर माता के आशीर्वाद लिए वहीं कई श्रद्धालुओं ने महा अष्टमी पर्व पर अठवाही चढ़ाया गया, इसके अतिरिक्त श्रद्धालुओं के द्वारा माता के सिंगार के विभिन्न सामग्री सहित शीफल अर्पित कर आशीर्वाद लिए यह सिलसिला देर रात तक चलता रहा।

शहर में रही रास गरबा की धूम, जिपं अध्यक्ष हुई शामिल



बेमेतरा। नवरात्रि पर बेमेतरा का माहौल भक्तिभाव और सांस्कृतिक रंगों से सराबोर हो गया है। कृषि उपज मंडी प्रांगण में किन्न मंडल बेमेतरा द्वारा आयोजित रास गरबा महोत्सव तथा गुरु कृपा पैलेस में आयोजित मां भद्रकाली रास गरबा महोत्सव का मध्य आयोजन किया गया है। इसी खास मौके पर बेमेतरा जिला पंचायत अध्यक्ष कल्पना योगेश तिवारी रास गरबा महोत्सव में बतौर मुख्य अतिथि सपरिवार शामिल हुईं। कार्यक्रम के आयोजकों उनका का स्वागत किया। इस मौके पर कल्पना योगेश तिवारी ने दुर्गा माता की प्रतिमा के समक्ष विधिवत पूजा-अर्चना कर बच्चों के साथ भाग लेकर इस आयोजन को और भी रंगीन बना दिया।

अध्यक्ष ने कहा, गरबा केवल मनोरंजन नहीं, बल्कि यह मां दुर्गा की आराधना का पावन माध्यम है। ऐसे धार्मिक एवं सांस्कृतिक आयोजन हमारी परंपराओं को जीवंत रखते हैं और समाज में एकता, भाईचारा तथा सकारात्मक ऊर्जा का संचार करते हैं। बच्चों और युवाओं की प्रस्तुतियों ने सभी का मन मोह लिया। आयोजन स्थल देर रात तक भक्तिभाव, गरबे की तालियों और पारंपरिक वेशभूषा से गूंजता रहा। इस अवसर पर प्रमुख रूप बंटी चाचा, नीरज चौडक, राहुल सलूजा, गौतम मोटवानी, आदित्य अग्रवाल गिरीश गाबेल, जशजीत खनुजा, हर्ष तथा आयुष उपस्थित रहे।

सेवा पखवाड़ा में स्वच्छता अभियान, रक्तदान और स्वास्थ्य शिविर लगा

माजपा बेरला मण्डल ने किया स्वास्थ्य एवं रक्तदान शिविर का आयोजन

हरिभूमि न्यूज ▶▶ बेमेतरा/बेरला

प्रधानमंत्री नरेंद्र मोदी के जन्मदिवस पर 17 सितंबर से 2 अक्टूबर तक चलाये जा रहे सेवा पखवाड़ा अंतर्गत स्वच्छता अभियान, रक्तदान शिविर, स्वास्थ्य शिविर, प्रबुद्धजन सम्मेलन, एक पेड़ मां के नाम जैसे अभियान चलाए जा रहे हैं। इसी कड़ी में बेरला नगर के सिन्हा धर्मशाला बेरला बायपास में भारतीय जनता पार्टी बेरला मंडल द्वारा निःशुल्क स्वास्थ्य एवं रक्तदान शिविर का आयोजन किया गया। रक्तदान करने वालों का बीपी शुगर चेक करने के बाद ही उनको रक्तदान करने दिया जाता और रक्तदान करने के बाद उन्हें प्रमाण पत्र भेंट किया गया। स्वास्थ्य शिविर में 169 लोगों ने अपने स्वास्थ्य का जांच



कराया और रक्तदान शिविर में 49 लोगों ने रक्तदान किया। यह शिविर सुबह 11 बजे से शुरू होकर शाम 5 बजे तक चला। जिसमें नेत्र रोग विशेषज्ञ डॉ विकास मिश्रा, स्त्री रोग

विशेषज्ञ डॉ निशा साहू, हड्डी रोड विशेषज्ञ डॉ अभिजीत सिंह एवं जनरल चेकअप के लिए विशेषज्ञ डॉ अश्वनी मिश्रा और सहयोगी योगेश परगनिहा, सुरेंद्र साहू,

चंचल साहू, निकोलस, फगेश्वरी, जयप्रकाश जहरी मेडिसाइन हॉस्पिटल के स्टाफ ने स्वास्थ्य जांच करने में सहयोग प्रदान किया। विधायक दीपेश साहू कहा कि सेवा पखवाड़ा के माध्यम से हम सभी को समाज में सेवा करने का एक और मौका मिला है और भाजपा के सभी कार्यकर्ता पूरे विधानसभा क्षेत्र में मेहनत कर सेवा पखवाड़ा में अपनी सहभागिता दे रहे हैं और हर कार्यक्रम को सफल बना रहे हैं। पूर्व विधायक अवधेश चंदेल ने कहा कि नरेंद्र मोदी जिनके जन्मदिन पर ऐसे शिविर का आयोजन हो रहा है और ऐसे प्रधानमंत्री जो अंतिम पंक्ति के व्यक्ति की चिंता करते हैं, देश की सेवा के लिए अपना हर पल न्योछावर करते हैं। इस सेवा पखवाड़ा में जुड़े भाजपा के सभी

कार्यकर्ताओं को हृदय से धन्यवाद व आभार व्यक्त किया। इस शिविर में विशेषरूप से बेमेतरा विधायक दीपेश साहू, पूर्व जिला अध्यक्ष राजेंद्र शर्मा, प्रदेश मंत्री संध्या परगनिहा, जिला महामंत्री नरेंद्र वर्मा, मण्डल अध्यक्ष डोमैन्द्र सिंह राजपूत, जिला पंचायत सभापति प्रीतम चन्देल, न.पू अध्यक्ष विशाल देशलहरे, संतोष साहू, बलराम पटेल, संजीव तिवारी, सेवा पखवाड़ा संयोजक नारायण पटेल, सहसंयोजक आशीष सोनी, पार्षदगण मानक चतुर्वेदी, बलराम यादव, लता वर्मा, उमा नेताम, झड़ी सिंह, बलराम शिवर, मण्डल पाटिल, आशोक टाडन, जितू जैन, मथुरा साहू, युवा मोर्चा से रोहित माहेश्वरी, दीक्षांत साहू, लालू साहू आदि कार्यकर्ता उपस्थित थे।

online Booking: www.tripurayatra.com

सुविधा: ज्यादा सबसे कम राशि पर

संश्लेषण से 20 दिसंबर से 30 दिसंबर 2025 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी

राशि:- स्त्रीपर 16,500/-, 3 एसी-27,500/-, 2 एसी 32,500/- 1-5% GST

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411